

भाग २

श्री ५ को सरकार

कानून, न्याय तथा संसदीय व्यवस्था मन्त्रालय

श्री ५ महाराजाधिराज वीरेन्द्र वीर विक्रम शाहदेवको शासनकालको एक्काईसौं वर्षमा संसदले बनाएको तल लेखिए बमोजिमको ऐन सर्वसाधारणको जानकारीको लागि प्रकाशित गरिएको छ।

२०४९ सालको ऐन नं १५

स्वस्तिश्री गिरिराजचक्रचूडामणि नरनारायणेत्यादि
विविध बिरूदावली विराजमान मानोन्नत महेन्द्रमाला परम
नेपालप्रतापभास्कर ओजस्विराजन्य परम गौरवमय तेजस्वी
त्रिभुवनप्रजातन्त्रश्रीपद परम उज्ज्वल कीर्तिमय नेपालश्रीपद परम
प्रोज्ज्वल नेपालतारा परम पवित्र ॐरामपट्ट परम ज्योतिर्मय
सुविख्यात त्रिशक्तिपट्ट परम सुप्रसिद्ध प्रबल गोरखादक्षिणबाहु
परमाधिपति अतिरथी परम सेनाधिपति श्री श्री श्री श्री
श्रीमन्महाराजाधिराज वीरेन्द्र वीर विक्रम शाहदेव देवानाम्
सदा समरविजयिनाम्

मनोरञ्जन कर ऐन, २०१७ लाई संशोधन गर्न बनेको
ऐन

प्रस्तावना : मनोरञ्जन कर ऐन, २०१७ लाई संशोधन गर्न वाञ्छनीय भएकोले,

श्री ५ महाराजाधिराज वीरेन्द्र वीर विक्रम शाहदेवको शासनकालको एक्काईसौं वर्षमा संसदले यो ऐन बनाएको छ ।

१. संक्षिप्त नाम र प्रारम्भ : (१) यस ऐनको नाम "मनोरञ्जन कर (चौथो संशोधन) ऐन, २०४९" रहेको छ ।

(२) यो ऐन तुरुन्त प्रारम्भ हुनेछ ।

(१६)

४००
आधिकारिकता मुद्रण विभागबाट प्रमाणित गरिएपछि मात्र लागु हुनेछ।

२. मनोरञ्जन कर ऐन, २०१७ को दफा २ मा संशोधन : मनोरञ्जन कर ऐन, २०१७ (यसपछि "मूल ऐन" भनिएको) को दफा २ को खण्ड (घ१) मा रहेका "नियुक्त गरेको कर अधिकृत" भन्ने शब्दहरू पछि "वरिष्ठ कर अधिकृत" भन्ने शब्दहरू थपिएका छन् र "श्री ५ को सरकारले" भन्ने शब्दहरू भिक्किएका छन्।

३. मूल ऐनमा दफा ४क. थप : मूल ऐनको दफा ४ पछि देहायको दफा ४क. थपिएको छ-

"४क. मनोरञ्जन कर तोक्न सकिने : श्री ५ को सरकारले नेपाल राजपत्रमा सूचना प्रकाशित गरी नेपाल अधिराज्यभित्र प्रदर्शन गरिने कुनै खास स्थान वा भाषाका चलचित्र, टेलिफिल्म वा भिडियो फिल्ममा कूल सीट क्षमता तथा दैनिक प्रदर्शन संख्याको आधारमा मनोरञ्जन व्यवसायको मालिकले वार्षिक वा मासिक रूपमा बुझाउनु पर्ने मनोरञ्जन कर तोक्न सक्नेछ।"

४. मूल ऐनको दफा ७. मा संशोधन : मूल ऐनको दफा ७ को सट्टा देहायको दफा ७ राखिएको छ-

"७. सरकारी बाँकी सरह असुल उपर गरिने : यो ऐन बमोजिम दायित्व गर्नु पर्ने कर र जरिवानाको रकम म्यादभित्र मनोरञ्जन व्यवसायको मालिकले दायित्व नगरेमा कर अधिकृतले त्यस्तो व्यवसायलाई श्री ५ को सरकारको तर्फबाट प्रदान गरिने सबै प्रकारका सुविधाहरू रोकका गरी त्यस्तो मनोरञ्जनको प्रदर्शन बन्द गर्ने आदेश दिन सक्नेछ र निजबाट असुल उपर गर्न बाँकी रहेको कर र जरिवानाको रकम सरकारी बाँकी सरह असुल उपर गरी लिनेछ।"

५. मूल ऐनको दफा ९ मा संशोधन : मूल ऐनको दफा ९ को उपदफा (२) मा रहेको "संस्थाहरूको" भन्ने शब्दपछि "र कुनै खास व्यक्ति वा कुनै खास वर्गका व्यक्तिको" भन्ने शब्दहरू थपिएका छन्।

लालमोहर सदर मिति:- २०४९।५।२९।२

आज्ञाले,

जीत बहादुर कार्की

श्री ५ को सरकारको का. मु. सचिव

४०२ (१८)